

63. Peppi u Peppa

Għajjarha
tul il-jum kollu
b'ħabibha u b'ommha;
u hi għajritu
b'ħabibtu
u b'ommu u b'oħtu;
it-tnejn xandru 'l xulxin man-nies!

Izda fl-ghaxija
ħassew tqanqil f' ġisimhom
u ħerqa tal-passjoni,
u tghannqu,
u saru ġisem wieħed
bħal Eva u bħal Adam
taħt il-lizar.

Il-ghada,
mas-sbieħ tal-ghodwa,
reġa' għajjarha
b'ħabibha u b'ommha,
u hi għajritu
b'ħabibtu u b'oħtu
u t-tnejn xandru 'l xulxin man-nies!

14/9/1972